

~~u ghalhekk kull ktieb li ġej minn Alla jaqbel mal-Ligi u ma' dak kollu li hu ġej minn Alla. Minn dawn naraw li l-erba' kriterji li fuqhom miġbni l-Kanon tal-Palestina, ma kienux għajr qaljjiet tal-Fariżej u ghalhekk ma huma ta' l-ebda siwi; meta l-Kanon hu l-gabra naturali ta' kotba li kienu minn dejjem maghrufin bhala spirati minn Alla u kanoniki.~~

~~Iżda jista' wiehed jistaqsi: fuq liema kriterji miġbni l-Kanon Lixandrin? Huwa maghruf li barra mill-kotba li jinsabu fil-Kanon Lixandrin kien hemm oħrajn, bhal ma huma t-Tielet u r-Raba' Ktieb ta' Esdra, it-Tielet u r-Raba' Ktieb tal-Makkabej, is-Salmi ta' Salamun, li nsibuhom ukoll imhallsin mal-Kotba Mgaddsa, imma li ma humiex Kotba Mgaddsa.~~

~~Għal din il-mistoqsija ma hemmx tweġiba ċara. Il-ghorrief aktarx jahsbu li l-Kanon Lixandrin miġbni fuq il-Tradizzjoni tal-Lhud; zda ma għandniex ninsew li fost il-Lhud ma kienx hemm tradizzjoni divina, bhal ma nsibu fil-Knisja Kattolika, li Alla żejjen bil-karizma ta' l-Infallibiltà u li ghalhekk ma tistax tiżbalja fi hwejjeġ tal-Fidi u tal-morali.~~

~~Ghalhekk oħrajn jahsbu, u jidhrilna li l-fehma tagħhom hija wisq aħjar minn dik li għadna kemm insemmu,~~

~~li Alla kien jinqeda bil-Profeti sabiex imexxi lil-Lhud fit-triq tas-Sewwa. Il-Profeta jfissor bniedem li jittkellem minflok Alla. Ghalhekk il-kliem tal-Profeta huwa l-kliem t'Alla. Meta l-Profeta kien jittkellem il-kliem tiegħu, kien ikun milqugh bhala kliem Alla; u meta l-Profeta ma kienx jinqeda bil-kelma, imma bil-kitba, il-ktieb tiegħu kien ikun maghruf bhala ktieb t'Alla, ispirat u kanoniku.~~

~~Xi hadd jista' jgħid: Imma aħna ma nafux min kiteb kull wiehed mill-kotba tal-Għaqda l-Qadima; mela ma nistgħux nafu jekk hux ispirat u kanoniku!~~

~~Għal din id-diffikultà nwieġbu li għad li l-lum ma nafux min kiteb kull wiehed mill-Kotba tal-Għaqda l-Qadima, ma għandniex nahsbu li dawn il-kotba waqgħu mis-sema. Xi hadd kittibhom, u min kittibhom kien maghruf min-nies ta' żmien. Gara li wara li dawn il-kotba kienu maghrufa bhala spirati, l-isem ta' min kittibhom in-tesa. Imma b'daqshekk il-kotba baqgħu li kienu, ispirati u kanoniki.~~

~~Jidhrilna li milli għedna wiehed jista' jifhem kif saret il-Bibbja tal-Għaqda l-Qadima. Darb'oħra nithaddtu fuq dik tal-Għaqda l-Għdida.~~

~~P. SERAFIN M. ZARB, O.P.~~

IL-HTIN FIL-BIBBJA

Il-htin, jew kif iġhidulu bit-Taljan, *circoncisione*, hija drawwa li kienet imxerrda fost wisq ġnus fil-qedem, bhal ma hija wkoll daż-żmien. Seba' mitt sena qabel ma tweeked Kristu, il-Profeta Geremija kiteb dal-kliem: "Ara li għad jasal żmien (iġhid il-Mulej) li jsir il-ħaqq minn dawk li huma *mahtunin biss fil-laħam*: il-Masrijin u

l-Lhudin; l-Adomin u Beni-Ghamman; il-Mo-Abin u l-Gharab" (Geremija, IX 25-26).

Fil-Masar, jiġifieri l-*Egittu*, il-htin kien imħares sa minn żmien l-Imperu l-Qadim. Jekk ma kienx jinhaten kull hadd, kiesu jinhatnu l-kbarat ta' dik l-art: jiġifieri l-qassisin u l-għonja. Kif iġhid Herodotus (II, 104), il-Mas-

rijin għallmu l-htin lil-Feniċi u lis-Surijin tal-Palestina; u minnhom ukoll tghallmuh il-Gharab, li kienu jharsuh żmien twil qabel il-miġja ta' Muhammed. Muhammed mhux biss li ma jghallimx il-htin fil-Quran, imma anqas biss isemmih.

Daż-żmien, il-Gnus li jharsu l-htin, huma, qishom, mis-sebgha waħda tad-dinja. Fost dawn hemm għadd kbir ta' qbula, jew taqsimiet ta' nies ta' l-Afrika, fosthom ukoll xi nsara, bħal ma huma l-Qoptin u l-Abbissini; u mhux ftit min-nies ta' l-Awstralja u tal-Polinesja, ta' l-Amerika t'Isfel u l-Asja tan-Nofs.

Il-htin ma jsirx kullimkien xorta waħda. L-aktar li ssir, imma, hi taqsiša shiha tal-ġilda tal-laħma tas-subjien (il-qtugh barra tal-ġilda kollha). Hemm oħrajn, imma li l-ġilda ma jaqtgħuhiex barra, imma jxoqquha minn fuq għal isfel biss. Hemm ftit oħrajn li jahtnu wkoll lil-bniet.

Bosta fost l-għorrief jaħsbu li fil-bidu l-htin kien isir bħala ghotja 'l Alla, jew bħala dħul tas-sabi fix-xirka tar-rgiel. Herodotus iġhid li l-Masrijin kienu jharsu l-htin għall-indafa, imma din il-fehma l-lum, għadhom jemmnuha ftit nies.

Kien x'kien it-tifsir tal-htin fil-bidu, il-Lhud jghodduh bħala eghmil ta' hteġa u hemma kbira. Meta Abram kellu disa' u disgħin sena, Alla amru li jinhaten hu, u wliedu u wlied uliedu, *bħala eghliema ta' ftehim bejnu u bejn in-nies il-maġżula*: "Ahtnu laħmitkom, b'eghliema ta' ftehim bejni u bejnkomp. Fil-ghomor ta' tmint ijiem ikun mahtun fostkom kull sabi, dak li jitwieled id-dar u dak li jixtara, li mhux minni demmkomp... is-sabi li ma jkunx mahtun, li ma tkunx maqtugħa l-ġilda ta' laħamtu, *ikun maqtugħ hu minn bejn niesu*, għax kiser il-kelma

tiegħi (Ktieb in-Nisel, XVII, 11-14).

Għal kemm it-theddida għal min ma jkunx mahtun kjenet kbira, dawk li twieldu ma' tul il-mixja twila ta' l-Izraelijin fix-xōri, bejn il-Masar u l-Art Imwegħda, ma nhatnux. Mhux haġa kbira li Alla biex ihallashom talli gemganu minnu f'Kades (Ktieb il-Għadd, XX, 1), amarhom li ma jinhatnux, billi l-htin kien eghliema ta' ftehim bejn il-Lhud u bejnu. Billi huma kisru l-fteħima, kienu bħala mifrudin u maqtugħin minn Jahwe. Imma malli waslu biex imiddu riġlejhomp fl-Art Imwegħda, Alla amar lil Gozwe li jagħmel skieken taż-żnied u jahten mill-ġdid l-ulied kollha ta' Izrael (V, 2). Hekk il-fteħima bejn Alla u l-ġens tiegħu kjenet imġedda.

Imma l-aqwa għozza u hemma nġhatat lil htin wara li l-Lhud kienu reġgħu ġew min-nefi (jew *eżilju*) tal-Babilonja; u kienu mhejjijin saħansitra li jieħdu l-mewt, aktar milli jibqgħu mingħajru (ara I Ktieb il-Makkabin, I, 36; u II VI, 10). Wara li għaddiet il-moħqrija ta' żmien Antjokus IV Epifān, fis-sena 167 qabel Kristu, il-htin u l-harsien tas-Sibt daqs kemm għozzewhom il-Lhud, bdew iġhidu li kienu neżlin mis-sema. Min kiteb il-ktieb Apokrifu tal-Gublej, xi mitt sena qabel Kristu, qal li l-Angli wkoll kienu mahtunin (XV, 27).

Ftit ftit, imma l-Lhud in sew it-tifsir li kellu l-htin. Ma baqgħux iqisu li mal-htin tal-laħam kellu jissieheb ukoll il-htin tal-egħmil fil-hajja. In sew li l-qtugh barra tal-ġilda, bħala haġa mnigġsa, kien ifisser il-qtugh mill-qalb ta' kull ġibda hażina, biex b'hekk jithares kull amar t'Alla li kien jinsab miktub fil-Liġi. Il-htin, bosta Lhud bdew iqisuh bħala haġa tas-sha-

rijiet, li min jaghmlu, bih biss, jithares mid-deni.

Kif ighudu r-Rabbin Lhud, fil-pajjiż tal-Mewt, Abraham joqghod hada l-bieb tad-dagħbien ta' l-*infern* u ma jhallix li jnzel fih ebda Israeli li jkun mahtun. Jekk imur hemm xi Israeli, mahtun, imma hazin wisq li ma jistax idahhju l-ġenna, qabel ma jixhtu finnar tad-dagħbien, jarga' jtellagħlu l-gilda ta' lahamtu bħal ma kienet qabel ma nhaten (Ġenesi Rabba, XLVII 8)

Il-htin tal-ġisem biss, mingħajr it-tifsir tiegħu tar-ruh, kien immaqdar mill-Profeti. Dawn kienu jghidu li mal-htin tal-ġisem kellhom ikunu mahtuna wkoll il-widnejn u l-qalb, biex l-Israelijin jisimghu b'widnejhom kliem Alla fil-Liġi u jharsuh b'qalbhom, mhux jahtnu lahmithom u kliem Alla jhalluh għaddej mar-riħ. "Inhatnu lil Mulej u aqtgħu u nehħu l-gilda ta' qalbkom, ja wlied il-Lhud u intom li tghammru Ġerusalem; biex għadbi ma jinfexx fikom bhala nar, u jahraqkom" (Ktieb Ġeremija, IV, 4; ara wkoll VI, 10, IX, 25. Eżekjel, XLIV, 7 u Atti, VII, 51).

Kif kien isir il-htin. — Il-htin isir jew fid-dar inkella fil-knisja, quddiem, mill-anqas, għaxra min-nies, bhala xhieda. Kienu jhejju żewġ imghaqad ta' ġih, maqgħad għall-parrin u maqgħad għall-Profeta Elija, li kienu jahsbu li jiġi jara l-htin. Il-gilda kien jaqtagħha jew raġel li jġibuh għal daqs hekk, inkella missier is-sabi. Hu u jaqta' l-gilda kien iġhid: "Imbierek il-Mulej Alla ta' misserijietna li qaddisna bit-tusijiet tiegħu u li tana l-htin."

Missier is-sabi, li kellu jkun hemm dejjem waqt il-htin, kien iwieġeb: "Li tana l-jeod li ndahhlu dan l-iben fis-sħubija ta' missijerna Abraham." U l-haddara kollha jwieġbu: "Ikun imbierek min Alla għażlu b'ibnu."

Bihji Alla meta ta l-amar tal-htin lil Abram, biddilju ismu f'*Abraham*, il-Lhud kienu jagħtu l-isem lis-sabi waqt il-htin tiegħu. San Luqa wkoll jgħid li meta ġew biex jahtnu lil Ġesù Bambin: "tawh l-isem ta' Ġesù, kif kien imsejjah mill-Angli qabel ma tmissel f'ġuġ Ommu" (Luqa, II, 21).

Il-htin u l-Magħmudija. — Il-kotra l-kbira tat-Teologi jghidu li mal-htin kienet tingħata l-*grazzja santifikanti*, billi s-sabi kien ikun magħdud mal-ġemgħa ta' dawk li jemmnu. Imma l-htin ma kienx jagħmel dan minnu n-nifsu (per se), imma bhala dell tal-magħmudija. Xi haġa bħal meta d-demm li xxerred fuq hwieser il-bibien tal-Lhud fil-Masar, ma heles mill-qir-đa lil ulied Israel minnu n-nifsu, imma bhala xbieha tad-demm li kellu jxerred il-Haruf bla tebgha Ġesù (ara Summa Theol., 3, qu. 70; a. 4). Il-htin dam jiswa sa kemm Sidna Ġesù Kristu biddlu u għamel minn bdielu l-Magħmudija (Atti, XV, 5-29).

Fl-Ittra lil Kolossin (II, 11-12), San Pawl iġhid li bil-Magħmudija l-Insara jiehdu l-htin tas-sewwa li għamlu Sidna Ġesù n-nifsu, li hija t-tnehhija tal-*bniedem tal-laħam* jew tad-*dnub*. Biha l-Insara jmutu ma' Ġesù u jergħu jqumu miegħu, imnisslin mill-ġdid għal haġja ġdida.

P. GACINT FACCIÒ, O.F.M.